

Tvøroyri knýttir vinabond við tveir oljubýir

– Tvøroyrar Býráð fær fleiri útlenskar vitjanir í næstum

ÁKI BERTHOLDSEN

Tað er einki dulmál. at Tvøroyrar Býráð sær tað sum eina av sínum høvuðsuppgávum at brynja seg til tað komandi oljuvinnuna.

Býráðsformaðurin hevur ferð eftir ferð sagt, at eftir hansara meting er tað oljuvinnan, sum skal bjarga oynni undan beinleiðis avtofting, nú útlitini fyri at skapa fleiri arbeidsplassir í fiskivinnuni tykjast at verð mestsum ongi.

Og sigast kann ikki annað, enn at Tvøroyrar Býráð spætur upp á allar streingir fyri at standa so sterkt sum gjørligt.

Eitt er, at teir hava bjóðað Tvøroyri fram sum oljuhavn.

Eitt annað er, at stóra, danska felagið, Danbor Ser-

vice, hevur gjørt av at leggja oljuhavn á Tvøroyri.

Eitt triðja er, at vinnulivs-fólk í kommununi í sínari tíð stovnaði Tvøroyrar Oljuvinnuráð (TOR) sum skuldi arbeiða fyri at styrkja vinnulivið til at virka í oljuvinnuni.

Seinasta stigið í hesari menningar-tilgongdini hjá Tvøroyrar Kommununi varð almannakunngjørt á Býráðsfundi týskvöldið.

Tí tá varð upplýst, at Tvøroyri fer nú at knýta vinabýarsamstarv við tveir útlenskar oljubýir, ein í Danmark og ein í Noregi.

Í Noregi er talan um Sola, har 100.000 fólk búgva.

– Sola liggur heilt uppat Stavangri, størsta oljubýi í Noregi, og ein partur av oljuvirkseminum í Stavangri rökkur eisini inn í



Á Tvøroyri spæla tey upp á allar streingir fyri at brynja seg til ta komandi oljuvinnuna. Tað seinasta er, at Tvøroyrar Kommununa nú knýttir vinabýarsamband við tveir aðrar norðurlenskar oljubýir

Sola Kommununi.

M.a. er ein oljuhavn í Sola, upplýsti Páll Vang, býráðsformaður á Tvøroyri á fundinum.

Hann helt, at Tvøroyrar kommununa kanska kundi fáa eitt sindur meiri burtúr at knýta seg til Sola, har tað, hóast alt, ikki búði so nógv fólk, sum í Stavangri.

Í Danmark er talan um Esbjerg, sum er størsta oljuhavn har á leiðini.

Tað er eisini í Esbjerg, at Danbor Service, sum fer at gera oljuhavn á Drelnesi, heldur til.

Páll Vang duldi ikki fyri, at Tvøroyrar Býráð sær hetta sum ein góðan møguleika at ognar sær vitan og

íblástur og nakrar royndir frá tveimum stórum oljubýum í Norðurlondum, sum kunnu koma Tvøroyrar kommunu til góðar í tí komandi oljuvinnuni.

Fleiri vitjanir

Í Sambandi við tey nýggju vinabýarsambondini hjá Tvøroyrar Býráð, verður ikki sørt av virkseminum í næstum.

Nú beinanvegin kemur borgarstjórin í Sola til Tvøroyrar at vitja saman við manninum.

Tey skulu vera á Tvøroyri á Jóansøku og mánadagin skal Býráðið hava fund við tey. Norsku borgarstjóra-hjúnni fara avstað aftur

mikudagin.

Týsdagin fær Tvøroyri eisini aðra vitjan úr Noregi.

Tað er í sambandi við framsýningina hjá „Stavanger Sjømuseum“ í Havn, at norðmenn koma á Tvøroyri við trimum skipum týsdagin á miðdegi. Tey koma til Føroyar um Hetland.

Farið verður víðari til Havnar mikumorgunin.

Og í august mánaða kemur borgarstjórin og vinnu-málastjórin í Esbjerg til Tvøroyrar at vitja tann nýggja vinabýin. Í tí sambandinum fer vinnu-málastjórin at halda fyrilestur fyri Oljuvinnuráðnum um ymisk vinnulig viðurskipti.

Og fyri at nevna eina

„oljuvitjan“ afturat á Tvøroyri kann nevast, at mikumorgunin var ein sendinevnd hjá risastóra olju-felagnum, Texaco á Tvøroyri á kunningarferð, har teir m.a. hevði fund við Tvøroyrar Býráð um ymisk viðurskipti.

Texaco er komið henda-vegin, tí í sambandi við eina møguliga oljuvinnu hava teir brúk fyri plássid í Føroyum og tað er ætlanin, at teir skulu leiga á oljuhavnini hjá Danbor Service á Drelnesi.

Á Tvøroyrar Býráð verður sagt, at umboðini fyri Texaco vóru sera væl nøgd við umstøðurnar á Tvøroyri sum heild til oljuhavn.

Rigga nú Drelnes til oljuhavn


– Í ár og næsta ár skal stór vatnveiting leggast inni av Rananum, yvir á Drelnes. Men hon er eisini til vanligu húsarhaldini. Tað er neyðugt at økja goymslurnar av reinsaðjm vatni í Kommununi

ÁKI BERTHOLDSEN

Tvøroyrar Býráð fer nú undir at gera havnalagið á Drelnesi klárt at taka ímóti oljuvinnuni.

Danbor Service í Danmark hevur gjørt av at gera oljuhavn á Drelnesi, men í tí sambandi krevjast ymsar iløgur á Drelnesi.

Eitt nú má vatnveitingin fáast í rættlag. Oljuvinnan



Oljuvinnan krevur nógv, reint vatn og tað er m.a. hesi viðurskipti, sum Tvøroyrar Býráð nú ætlar sær at fáa í rættlag. Danbor Service, sum fer at gera oljuhavn á Drelnesi, vil hava, at 80 tons av reinum vatni skulu kunna renna umbord á eitt skip um tíman

krevur nógv vatn, og ein treyt frá Danbor Service er, at tað skulu kunna renna 80

tons av reinsaðum vatni umbord á eitt skip um tíman.

Og tað er m.a. hesi viðurskipti, sum ætlanin nú er at fáa í rættlag. Men hetta ar-

beiðið verður ikki bara sett í verk fyri oljuvinnuna. Tað verður eisini sett í verk, tí

kravið á reinsaðum vatnið økist alsamt sum heild.

Á fundi týskvöldið samtykti býráðið at bjóða arbeiðið út at gera eina nýggja vatnveiting, sum m.a. skal leggast yvir á Drelnes. Arbeiðið skal bjóðast út í tveimum. Fyrra stigið verður bjóðað út í ár og seinna stigið komandi ár.

Í ár verður arbeiðið bjóðað út at gera ein goymslubrunn til 615 tons inni á Rananum, har hinir brunarnir eru, umframt at leggja vatnleiðing inn til Elverkið og at seta brandpostar upp.

Komandi ár verður arbeiðið bjóðað út at gera ein goymslubrunn til 615 tons afturat, og at leggja vatnleiðingina líka út á Drelnes og at seta brandpostar upp.

Hesir báðir brunarnir rúma sostatt 1.230 tons av reinsaðum vatnið. Sostatt verður goymslan hjá kommununi av reinsaðum vatni meiri enn tvífaldað, tí teir báðir brunarnir, sum eru, taka ikki meiri enn 450 tons hvør.